

ग्रामीण जलस्रोत व्यवस्थापन परियोजना, तेस्रो चरण  
को  
सहयोगमा



जलस्रोत विकास तथा आय आर्जन कार्यक्रम  
कार्यान्वयनका लागि



रामारोशन गाउँपालिका,  
(लक्षित कार्यक्रम गाउँपालिका)

र

स्थानीय पूर्वाधार विकास तथा कृषि सडक विभाग (DoLIDAR)

बीच सम्पन्न

समझदारी-पत्र



मिति: २०७४।४।२२

स्थान : मुजाबगर



## समझदारी-पत्र

### १. प्रारम्भ


नेपालको प्रदेश न.६ र ७ का ग्रामीण क्षेत्रमा न्यायोचित, समतामूलक तथा दिगो रूपमा पानीको उपयोगको माध्यमबाट स्थानीय जनताहरूको जीवनस्तर सुधार तथा जीविकोपार्जनका अवसरहरूको वृद्धि गर्ने लक्ष्यका साथ नेपाल सरकार र गणतन्त्र फिनल्याण्ड सरकार बीच सम्झौता भई आर्थिक वर्ष २०६३/०६४ देखि यस क्षेत्रका १० जिल्लाहरू (अछाम, बैतडी, बझाङ्ग, बाजुरा, डडेल्धुरा, दार्चुला, डोटी, कैलाली, दैलेख र हुम्ला)मा सफलतापूर्वक निरन्तर रूपमा सञ्चालन भइरहेको ग्रामीण जलस्रोत व्यवस्थापन परियोजनाको(RVWRMP); आ.व. २०६३/०६४ देखि आ.व.२०६६/०६७ सम्म प्रथम चरण र आ.व. २०६७/०६८ देखि आ.व.२०७१/०७२ दोश्रो चरण सम्पन्न भईसकेको छ ।

यस परियोजना अन्तर्गतका क्रियाकलापहरूको कार्यान्वयनको प्रभावकारिता मूल्यांकन गर्दा स्थानीय बासिन्दालाई प्रत्यक्ष रूपमा लाभ पुगेको देखिन आएकोले सोही कार्यक्रमलाई निरन्तरता दिई वढीभन्दा वढी जनसंख्यालाई सेवा पुऱ्याउने उद्देश्यले आगामी ५ वर्षका लागि परियोजनाकोतेस्रो चरण कार्यान्वयनको द्विपक्षीय सम्झौता नेपाल सरकार र फिनल्याण्ड सरकारका मिति २०७२ मंसिर २४ गते (तदनुसार डिसेम्बर १०, २०१५) मा सम्पन्न भएको हो ।

परियोजनाका क्रियाकलापहरू स्वीकृत परियोजना दस्तावेज तथा नेपाल सरकार र गणतन्त्र फिनल्याण्ड सरकार बीच सम्पन्न द्विपक्षीय सम्झौता अनुसार तयार भई परियोजनाको सुपरिवेक्षण समितिले स्वीकृत गरेका निर्देशिकाहरू अनुसरण गरि कार्यान्वयन गरिनेछ ।नेपाल सरकार र फिनल्याण्ड सरकारको संयुक्त लगानी (अनुदान) रहेको यो परियोजना स्वीकृत परियोजना दस्तावेज, परियोजना कार्यान्वयन निर्देशिका तथा यो समझदारी पत्रमा उल्लेख भएका प्रावधानहरू वमोजिम सञ्चालन गरिनेछ । स्थानीय पूर्वाधार विकास तथा कृषि सडक विभाग(यसपछि विभाग भनिएको) र, **रामारोशन गाउँपालिका**(यसपछि गाउँपालिकाभनिएको),ले यो समझदारीपत्रमा हस्ताक्षर गरी यस गाउँपालिका क्षेत्र भित्रजलस्रोत पूर्वाधार विकास (खानेपानी, सिँचाई, लघुजलविद्युत आदि), जीविकोपार्जन तथा आयआर्जन, पूर्णसरसफाई र सहकारी विकासको माध्यमबाट लघुकर्जाकार्यक्रम सञ्चालनका लागि प्राप्त सहयोग कार्यान्वयनका मुख्यः सिद्धान्तहरूमा सहमति जनाएका छन् ।

लगानीका सिद्धान्तहरू, कोष प्रवाह पद्धति तथा सो को प्रतिवेदन तथा कोष परिचालनमा विभिन्न पक्षको भूमिका र जिम्मेवारी ग्रामीण जलस्रोत व्यवस्थापन परियोजना, तेस्रो चरणको परियोजना दस्तावेज उल्लेख भएका प्रावधानहरू तथा परियोजना सुपरिवेक्षण समितिले निर्णय गरेवमोजिम हुनेछ ।

यस गाउँपालिका परियोजना सुपरिवेक्षण समितिको निर्णय वमोजिम सम्बन्धित आर्थिक तथा अन्य स्रोतहरूको दायित्व एकमुष्ट रूपमा जिम्मा लिई व्यवस्थापन गर्न र कार्यान्वयन गर्न सहमत छ । यसको साथै जिल्ला समन्वय समितिबाट हस्तान्तरण भई आए वमोजिम अधिल्ला आर्थिक वर्षहरूमा आरम्भ भई क्रमागत रूपमा रहेका योजनाहरू सम्पन्न गर्ने तथा भुक्तानी गर्न बाँकी सेवा शुल्क वा उपभोक्ता समितिको किस्ताबन्दी रकम भुक्तानी गर्ने जिम्मेवारी समेत बहन गर्न गाउँपालिका सहमत छ । यसका साथै सालवसाली रूपमा फिनल्याण्ड सरकार तथा नेपाल सरकारको तर्फबाट गाउँपालिकालाई प्राप्त हुने आर्थिक स्रोतयसै समझदारीको अनुसूची-१ मा व्यवस्था भए





वमोजिमको वार्षिक कार्यसम्पादन मूल्याङ्कनको आधारमा परियोजनासंगको समझदारीमा तय गर्न समेत सहमत छ। यो समझदारी पत्र परियोजना सुपरिवेक्षण समितिको मिति २०७४ असार २ गतेको निर्णय वमोजिम सम्पन्न गरिएको छ। परियोजना कार्यान्वयनको लागि जिल्ला समन्वय समिति (तत्कालिन जिल्ला विकास समिति) सँग मिति २०७२ चैत २२ मा गरिएको समझदारी परियोजनाका क्रियाकलापहरूको अनुगमन तथा कार्यान्वयन सहयोगमा रुपान्तरित भएको छ।

## २. गाउँपालिकाको भूमिका र जिम्मेवारी

परियोजनाको गाउँपालिका स्तरको स्वीकृत वार्षिक कार्यक्रम, परियोजना कार्यान्वयन निर्देशिका वमोजिम कार्यान्वयन गर्ने जिम्मेवारी गाउँपालिकाको हुनेछ। परियोजनाको कार्यकारी निकाय (Executing Agency)को रुपमा गाउँपालिका निम्न वमोजिमको भूमिका निर्वाह गर्न सहमत छ।

### २.१ योजना तर्जुमा

#### २.१.१ जलउपयोग गुरुयोजना (Water Use Master Plan - WUMP) तर्जुमा तथा कार्यान्वयन

परियोजनाले तयार गरेको जलउपयोग गुरुयोजना तर्जुमा कार्यविधि अवलम्बन गरी गाउँपालिका सन् २०१८ भित्रमा गाउँपालिका क्षेत्रको जलउपयोग गुरुयोजना तर्जुमा गरी गाउँपालिका सभाबाट पारित गर्न तथा गुरुयोजना तयार गर्दा लाग्ने कुल लागतको ५०% रकम आफ्नो स्रोतबाट व्यहोर्न सहमत छ। यसका साथै गाउँपालिका क्षेत्रभित्र आफ्नै लगानीमा वा अन्य कुनैपनि दातृ निकायको सहयोगमा कार्यान्वयन हुने सबै जलस्रोत विकास योजनाहरू जलउपयोग गुरुयोजनाको प्राथमिकता वमोजिम मात्र कार्यान्वयन गर्ने गराउने प्रतिवद्धता व्यक्त गर्दछ।

#### २.१.२ गाउँपालिका स्तरीय अन्य योजनाहरूको तर्जुमा तथा कार्यान्वयन

क. गाउँपालिका परियोजना तथा अन्यसाम्भेदारहरूको सक्रिय सहभागितामा गाउँपालिका स्तरको जीविकोपार्जन प्रवर्द्धन योजना तर्जुमा तथा कार्यान्वयन गर्न सहमत छ। यस्तो योजना समुदायको आवश्यकता, आयआर्जनको सम्भावना तथा बजारीकरण तथा मूल्य अभिवृद्धि श्रृङ्खला विश्लेषणको आधारमा तर्जुमा गरिनेछ। यस योजनालाई गाउँपालिका सभाबाट पारित गराई उपलब्ध साम्भेदारहरूको सहयोगमा कार्यान्वयन गर्न गाउँपालिका सहमत छ। योजना तर्जुमाको कम्तिमा ५०% लागत व्यहोर्न तथा कार्यान्वयनको लागि सालवसाली रुपमा रकम विनियोजन गर्न समेत गाउँपालिका प्रतिवद्ध छ।

ख. यस गाउँपालिका क्षेत्र खुला दिसामुक्त भैसकेको सन्दर्भमा खुला दिसामुक्तको अवस्थालाई दीगो बनाई व्यक्तिगत सरसफाई तथा स्वच्छता व्यवहारमा सकारात्मक परिवर्तन गर्दै समुदायकोस्वस्थजीवनस्तरमा सुधार ल्याउनको लागि गाउँपालिका पूर्ण सरसफाई रणनीति तथा कार्ययोजना तर्जुमा गरी कार्यान्वयन गर्न प्रतिवद्ध छ। यस योजनालाई गाउँपालिका सभाबाट पारित गराई उपलब्ध साम्भेदारहरूको सहयोगमा कार्यान्वयन गर्न गाउँपालिका सहमत छ। योजना तर्जुमाको कम्तिमा ५०% लागत व्यहोर्न तथा कार्यान्वयनको लागि सालवसाली रुपमा रकम विनियोजन गर्न समेत गाउँपालिका सहमत छ।

ग. नेपाल सरकारले गाउँपालिकास्तरमा सूचना प्रणाली व्यवस्थापन गर्नको लागि जनशक्ति समेत व्यवस्था गरेकोले गाउँपालिका भित्रका सूचनाहरूलाई व्यवस्थित गरी नियमित रुपमा तथ्याङ्क प्रणाली मार्फत योजना तथा कार्ययोजनाहरू, प्रगती प्रतिवेदनहरू, अनुगमन रेकर्डहरू कायम राख्न सहमत छ। प्रारम्भिक



रुपमा यस्तो सूचना प्रणाली (खासगरी जलस्रोत क्षेत्रको) व्यवस्थापन गर्न परियोजनाले कुल लागतको ५०% सम्म सहयोग गर्न सक्ने र बाकि ५०% लागानीगर्न गाउँपालिका सहमत छ।

## २.२ गाउँपालिका परियोजना व्यवस्थापन समिति गठन

गाउँपालिका भित्र सञ्चालन हुने क्रियाकलापहरूमा गाउँकार्यपालिकाको कार्यालयलाई आवश्यक सहजीकरण गर्न गाउँकार्यपालिका अध्यक्षको अध्यक्षतामा देहायमा लेखिए बमोजिमका पदाधिकारीहरू सदस्य रहने गरी गाउँपालिका परियोजना व्यवस्थापन समिति(Rural Municipality Project Management Committee - RMPMC)गठन गरिनेछ। RMPMCको बैठक कम्तिमा महिनाको एकपटक बसी परियोजना अन्तर्गत सञ्चालित क्रियाकलापहरूको योजना तर्जुमा, प्रगती समिक्षा, परियोजना क्रियाकलापहरूको व्यवस्थापन, विभिन्न निकायहरू बीच समन्वय तथा सहकार्य, मासिक कार्ययोजना माथि छलफल तथा अन्य सान्दर्भिक विषयहरूमा निर्णय गर्नेछ। RMPMCको कार्यविवरण परियोजना कार्यान्वयन निर्देशिका (Project Implementation Guidelines – PIG) मा तोकिए बमोजिम हुनेछ।

RMPMCका पदाधिकारीहरू

अध्यक्ष, गाउँकार्यपालिका	अध्यक्ष
उपाध्यक्ष वा गाउँकार्यपालिकाले तोकेको महिला सदस्य (महिला)	सदस्य
कार्यकारी अधिकृत, गाउँकार्यपालिका कार्यालय	सदस्य सचिव
परियोजनाका जलस्रोत सल्लाहकार	सदस्य
पूर्वाधार विकास शाखा प्रमुख, गाउँकार्यपालिका कार्यालय	सदस्य
गाउँकार्यपालिका कार्यालयको कृषि, वन, खानेपानी, घरेलु शाखाका प्रतिनिधिहरू	सदस्य
परियोजनाका गाउँपालिका परियोजना अधिकृत	Non Voting सदस्य

द्रष्टव्य:व्यवस्थापन समितिको गणपूरक संख्यागाउँकार्यपालिका अध्यक्ष, कार्यकारी अधिकृत, पूर्वाधार विकास शाखा प्रमुख जलस्रोत सल्लाहकार गरी जम्मा चार जनाको हुनेछ।

## २.३ अनुगमन कार्यदल गठन तथा परिचालन

गाउँकार्यपालिकाका अनुगमन समितिका संयोजकको अध्यक्षतामा गाउँकार्यपालिकाले परियोजनाको चरणबद्ध कार्यपद्धति एवं अनुगमन कार्यविधि बमोजिम गाउँपालिका क्षेत्रभित्र सञ्चालन हुने क्रियाकलापहरूको नियमित अनुगमन गर्न एक अनुगमन कार्यदल गठन गर्नेछ। यस कार्यदलले RMPMC समक्ष आफ्नो प्रतिवेदन पेश गर्नेछ। अनुगमन कार्यदलको संरचना तथा थप कार्यविवरण RMPMCले तोके बमोजिम हुनेछ।

  
अध्यक्ष

  
अध्यक्ष

  
जिल्ला समन्वय समिति  
मंगलसेन, अछाम  
२०७३




## २.४ योजना छनौट तथा कार्यान्वयन

गाउँकार्यपालिकाले कार्यान्वयन सहयोगका लागि जलउपयोग गुरुयोजनामा प्राथमीकता तय भए बमोजिमका योजनाहरु छनौट गर्नेछ। यसरी छनौट भएका योजनाहरु प्राविधिक, सामाजिक र आर्थिक रुपमा सम्भाव्य देखिएका योजनाहरु मात्र स्थानीय तह योजना तथा बजेट तर्जुमा निर्देशिका बमोजिम वार्षिक कार्यक्रममा समावेश गरी परियोजनाको चरणबद्ध कार्यपद्धति अवलम्बन गरी कार्यान्वयन प्रकृया अगाडी बढाइनेछ।

## २.५. आर्थिक व्यवस्थापन

१. परियोजनाको लक्ष हासिल गर्न तथा समुदायको मागलाई सम्बोधन गर्नको लागि गाउँकार्यपालिका जलउपयोग गुरुयोजना अनुसार समुदायले प्राथमिकता निर्धारण गरेका जलस्रोत विकास (खानेपानी, सरसफाई, साना सिंचाई, लघु जलविद्युत आदि) तथा जिविकोपार्जन योजनाहरु कार्यान्वयनको लागि आफ्नो तथा समुदायको तर्फबाट परियोजना सुपरिवेक्षण समितिबाट स्वीकृत निम्न बमोजिमको समपूरक कोष सहलगानी गर्न गराउन सहमत छ। लगानीको बाँडफाँड विस्तृत रुपमा परियोजना कार्यान्वयन निर्देशिकामा दिइएको छ।

क्र.सं.	प्रविधि	गाउँपालिकाको लगानी	समुदाय (नगद)	समुदाय (वस्तुगत)
नयाँ योजनाहरु		कुल लागतको प्रतिशत		
१	पाइप प्रणाली खानेपानी योजना	७	१	२५
२	वर्षाको पानी संकलन योजना	७	१	१५
३	लिफ्ट खानेपानी योजना	७	१	१८
४	श्रोत/कुवा सुधार	७	१	३५
५	कुलो सिंचाई	७	१	३५
६	आधुनिक शुष्म सिंचाई	७	१	३०
७	लघु जलविद्युत	१०	३	२५
८	सुधारिएको पानी घट्ट	७	५	३०
९	धुँवारहित चुल्हो	६	२०	४५
१०	साधारण लघु उद्यम	६	४०	२५
११	पुनर्भरण पोखरी	७	१	५०
१२	सार्वजनिक शौचालय	५०	०	०
१३	संस्थागत शौचालय	५०	०	०
१४	विद्यालय शौचालय	११	०	२०
१५	पूर्ण सरसफाई पूर्वाधार विकास	स्विकृत वार्षिक कार्यक्रम अनुसार		
पुननिर्माण योजनाहरु				
१	पाइप प्रणाली खानेपानी योजना	८	२	३०
२	कुलो सिंचाई	८	२	४०
३	लघु जलविद्युत	८	२	२५
४	विद्यालय शौचालय	११	०	२५
अन्य क्रियाकलापहरु				
१	सहयोगी व्यक्ति/संस्था शुल्क	०	०	०

  
बिष्णु बहादुर साउद  
अध्यक्ष

  
गाउँपालिका अध्यक्ष  
रामारोशन गाउँपालिका



रामारोशन गाउँपालिकामा जलस्रोत विकास कार्यक्रम कार्यान्वयनका लागि समझदारी-पत्र

२	क्षमता विकासका क्रियाकलापहरु	०	०	०
५	जलउपयोग गुरुयोजना तर्जुमा/समीक्षा, जीविकोपार्जन योजना तर्जुमा/समीक्षा, पूर्ण सरसफाइ योजना तर्जुमा/समीक्षा, तथ्यांक सूचना प्रणाली स्थापना/पार्श्वचित्र तयारी	५०	०	०

२. गाउँपालिका क्षेत्रभित्र परियोजनालाई प्रभावकारी रूपमा कार्यान्वयन गर्नको लागि गाउँकार्यपालिकाले नेपाल सरकारका विद्यमान नीति, नियम, निर्देशिका, मार्गदर्शन र परियोजनाका सबै निर्देशिका तथा सुपरिवेक्षण समिति र निर्देशक समितिका निर्णयहरु पूर्ण रूपमा पालना गर्नेछ ।
३. परियोजनाको सहयोगमा सञ्चालन हुने सबै योजनाहरु जलउपयोग गुरुयोजनामा प्राथमीकीकरण भए वमोजिम मात्र कार्यान्वयन हुनेछन् । परियोजना पहिलो तथा दोस्रो चरणमा कार्यक्रम सम्पन्न भई परियोजना phase out भएका क्षेत्र/वडा (तत्कालिन गाविस) मा परियोजनाको तर्फबाट भौतिक निर्माणमा कुनै लगानी हुनेछैन । उक्त क्षेत्रमा आवश्यक मर्मत, पुननिर्माण आदिको लागि गाउँपालिकाले आफ्नै तर्फबाट स्रोत विनियोजन गर्नेछ । वार्षिक कार्यक्रममा तर्जुमा भएका क्षमता विकासका क्रियाकलापहरु तथा प्राविधिक सहयोग परियोजनाले उपलब्ध गराउन सक्नेछ ।
४. गाउँकार्यपालिकाले परियोजना अन्तर्गत नेपाल र फिनल्याण्ड सरकारबाट प्राप्त अनुदान रकम र गाउँपालिकाको समेत लगानी रहेको "जलस्रोत विकास कोष" Water Resources Development Fund -WRDF को सञ्चालन, नियन्त्रण र नेपाल सरकारको नियमानुसार लेखापरिक्षण गराउनेछ ।
५. वार्षिक स्वीकृत कार्यक्रम वमोजिम योजनाहरुको वास्तविक कार्यान्वयन गर्ने जिम्मेवारी उपभोक्ता समितिहरुको हुनेछ । योजना निर्माणको लागि आवश्यक पर्ने रकम गाउँकार्यपालिका कार्यालयले दर्ता भएका उपभोक्ता समितिहरुको खातामा किस्तावन्दी रूपमा नगदै निकास गरिदिनेछ । जसको लागि गाउँकार्यपालिका, परियोजना र उपभोक्ता समितिको बीचमा अलग्गै त्रिपक्षिय सम्झौता गरिनेछ । परियोजना अन्तर्गत सञ्चालन हुने योजनाहरुको लागि आवश्यक पर्ने सम्पूर्ण खरिद कार्य परियोजनाको खरिद कार्यविधि वमोजिम उपभोक्ता समितिले मात्र गर्नेछन् ।
६. गाउँकार्यपालिकाको कार्यालयले निर्धारित फाराम प्रयोग गरी मासिक रूपमा WRDF को खर्चको फाँटवारी परियोजना कार्यालयमा पठाउनेछ । यस्तो प्रतिवेदनमा नेपाल सरकार, फिनल्याण्ड सरकार तथा गाउँपालिका समेतको योगदान रकम उल्लेख भएको हुनेछ ।
७. वित्तिय अनुगमनको अंगको रूपमा परियोजना तथा जिससका आधिकारीक प्रतिनिधिलाई WRDF को अनुगमन गर्न तथा सम्बन्धित कागजातहरु अध्ययन तथा जाँच गर्ने अनुमती दिनेछ । यस्तो अनुगमनको प्रतिवेदन कार्यस्थलमा नै तयार गरी सम्बन्धित निकायमा यसको प्रती पठाइनेछ ।


  
 रामारोशन गाउँपालिका
   
 अध्यक्ष
   
 साउद
   
 अध्यक्ष


  
 जिल्ला समन्वय कोष
   
 मंगलसेन, अछाम
   
 २०७३



## २.६. पारदर्शिता

जलस्रोत विकास कोषवाट हुने सम्पूर्ण आर्थिक कारोबारहरुको (उपभोक्ता समिति तथा सहयोगी संस्था, सेवा प्रदायकहरुलाई निकास भएकै सवै आर्थिक कारोवार) पारदर्शिता कायम राख्ने जिम्मेवारी गाउँकार्यपालिकाको हुनेछ । गाउँकार्यपालिकाले सवै खर्चहरु परियोजना दस्तावेज, परियोजना कार्यान्वयन निर्देशिका तथा यो समझदारीपत्र वमोजिम भएको र जलस्रोत विकास सम्बन्धी योजना तथा कार्यक्रमहरुको योजना तर्जुमा, तयारी, कार्यान्वयन र निर्माण पश्चातको चरणका सवै खर्चहरुको सार्वजनिक परिक्षण चरणवद्ध कार्यपद्धतिमा उल्लेख भए वमोजिम सम्पन्नभएको सुनिश्चित गर्नेछ । हरेक आर्थिक वर्षको अन्त्यमा गाउँकार्यपालिकाले जलस्रोत विकास कोषको आम्दानी तथा खर्चको विवरण सार्वजनिक गर्नेछ ।

## २.७ अनुगमन तथा मूल्याङ्कन


१. गाउँकार्यपालिकाले गाउँपालिका क्षेत्रभित्र सञ्चालित क्रियाकलापहरुको स्वीकृत निर्देशिकाहरुमा उल्लेख भए वमोजिम अनुगमन भएको सुनिश्चित गर्नेछ ।
२. सवै अनुगमन योजना/समुदाय र गाउँपालिकास्तरमा गरिनेछन् । हरेक गाउँपालिकाको वार्षिक अनुगमन तथा कार्यसम्पादन मूल्यांकन जिल्ला समन्वय समिति र परियोजनाको संयुक्त टोलीवाट गरिनेछ ।
३. गाउँकार्यपालिकाले सम्बन्धित आर्थिक वर्षमा तर्जुमा गरिएका योजना तथा कार्यक्रमहरु समयमा सम्पन्न गर्नको लागि प्रभावकारी अनुगमन तथा सुपरिवेक्षणको व्यवस्था मिलाउनेछ ।
४. गाउँकार्यपालिकाले सवै सेवा प्रदायकहरु (सहयोगी संस्था, परामर्शदातृ संस्था तथा सहयोगी व्यक्तिहरु)को वार्षिक कार्य सम्पादनमा आधारित मूल्याङ्कन पद्धति लागू गरी दण्ड र पुरस्कारको व्यवस्था गर्नेछ ।

## २.८ प्रतिवेदन

गाउँकार्यपालिकाको कार्यालयले मासिक, चौमासिक तथा वार्षिक रुपमा नेपाल सरकारले निर्धारण गरेको ढाँचामा प्रतिवेदनहरु तयार गरी परियोजना समन्वय कार्यालय, डडेल्धुरा तथा अन्य सम्बन्धित निकायमा पठाउनेछ । यसका अतिरिक्त गाउँकार्यपालिका कार्यालयले नियमित रुपमा निम्न प्रतिवेदनहरु परियोजना कार्यालयमा पठाउनेछ ।

- निर्माणाधिन योजनाहरुको अद्यावधिक योजना कार्ड मासिक रुपमा,
- जलस्रोत विकास कोषको फाँटवारी मासिक रुपमा,
- परियोजनाका क्रियाकलापहरुको संक्षिप्त मासिक प्रगती प्रतिवेदन,
- परियोजनाका क्रियाकलापहरुको बिस्तृत चौमासिक र वार्षिक भौतिक तथा आर्थिक प्रगती प्रतिवेदन
- परियोजनाको तथा जलस्रोत क्षेत्रको अवस्था तथा प्रगती मापन गर्नको लागि समय समयमा आवश्यकता अनुसार माग भए वमोजिमका अन्य प्रतिवेदनहरु,

  
संकेतक बहादुर साउद  
अध्यक्ष

7  
  
राष्ट्रिय परियोजना संयोजक

  
जिल्ला सामन्वय समिति  
मंगलसेन, अछाम  
२०७३



## २.९ सूचना प्रणाली व्यवस्थापन

गाउँकार्यपालिका कार्यालयमा जलस्रोतसँग सम्बन्धित जानकारीहरु समावेश गरी सूचना प्रणाली स्थापना गरी अद्यावधिक गर्न गाउँपालिका सहमत छ । यस्तो सूचना नियमित रुपमा अद्यावधिक गरी सम्बन्धित निकायहरुलाई आवश्यकता अनुसार उपलब्ध गराउनेछ । यस्तो प्रणाली स्थापना गर्नको लागि परियोजनाले आवश्यक सहयोग उपलब्ध गराउनेछ ।

## २.१० स्रोत परिचालन

- परियोजनाको सहयोगमा सञ्चालन हुने कार्यक्रमहरु कार्यान्वयनको लागि गाउँकार्यपालिकाले पर्याप्त कर्मचारी व्यवस्था गर्नेछ । यस प्रयोजनको लागि गाउँकार्यपालिकाले हाल जिल्ला समन्वय समितिसँग सम्झौता गरी कार्य गरिरहेका गैह्र सरकारी संस्था (सहयोगी संस्था) वा एकल परामर्शदाताहरु (सहयोगी व्यक्तिहरु) जिल्ला समन्वय समितिबाट लिखित सिफारिस भै आए वमोजिम सम्झौता गरी काममा लगाउनेछ । यस्ता संस्था वा व्यक्तिहरुको सेवा शुल्क तथा अन्य सम्पूर्ण खर्चहरु वार्षिक कार्यक्रम अन्तर्गत जलस्रोत विकास कोषमा नेपाल सरकार र फिनल्याण्ड सरकारको तर्फबाट व्यवस्था गरिएको छ ।
- आर्थिक वर्ष २०७५/०७६ देखि परियोजना अन्तर्गतका क्रियाकलापहरुलाई सहजीकरण गर्न एउटा गाउँपालिकामा निम्न वमोजिमको जनशक्ति सहितको एक सहयोगी संस्था (गैह्र सरकारी संस्था) नियुक्त हुनेछ । उक्त संस्थाहरु छनौट, परिचालन तथा कार्यविवरण परियोजनाको स्वीकृत सहयोगी संस्था तथा व्यक्ति छनौट तथा परिचालन निर्देशिका वमोजिम हुनेछ ।

पद	न्यूनतम संख्या	कैफियत
१. फिल्ड संयोजक	२	गाउँपालिका भित्र सञ्चालित कार्यक्रमको परिमाण एवं गाउँपालिकामा उपलब्ध समान प्रकृतिको जनशक्तिलाई समेत ध्यानमा दिई जीविकोपार्जन प्रवर्द्धक, स्वास्थ्य प्रवर्द्धक र जलस्रोत प्राविधिकको संख्या गाउँपालिका परियोजना व्यवस्थापन समिति र परियोजना व्यवस्थापन कार्यदलको आपसी समझदारीमा थप गर्न सकिनेछ ।
२. सब इन्जिनियर	१	
३. जीविकोपार्जन प्रवर्द्धक	१	
४. जलस्रोत प्राविधिक	३	
५. सरसफाइ तथा स्वच्छता प्रवर्द्धक	२	
६. कार्यालय सहयोगी	१	
<b>जम्मा</b>	<b>१०</b>	

- यसका अतिरिक्त गाउँकार्यपालिकाले परियोजना अन्तर्गतका क्रियाकलापहरुको प्रतिवेदन, अनुगमन, योजना तर्जुमा लगायतका काममा गाउँकार्यपालिकाको कार्यालयलाई आवश्यक सहयोग गर्न एक जना गाउँपालिका परियोजना अधिकृत नियुक्त गर्नेछ । उक्त अधिकृतको छनौट, परिचालन तथा कार्यविवरण परियोजनाको स्वीकृत सहयोगी संस्था तथा व्यक्ति छनौट तथा परिचालन निर्देशिका वमोजिम हुनेछ ।
- गाउँकार्यपालिका परियोजनाको क्रियाकलापहरु कार्यान्वयनको सिलसिलामा यस गाउँपालिकामा कार्यरत कुनै कर्मचारी अन्य गाउँपालिकामा समेत आंशिक रुपमा काम गर्नु आवश्यक भएमा यस्तो जनशक्ति लागत साभेदारीको आधारमा एक भन्दा बढि गाउँपालिकामा परिचालन गर्न सहमत छ ।

  
अध्यक्ष



  
जिल्ला समन्वय समिति  
मंगलसोत, अछाम  
२०७५



५. गाउँकार्यपालिका उपलब्ध वित्तीय तथा मानवीय स्रोतको अधिकतम परिचालन गरी परियोजनाका क्रियाकलापहरूलाई प्रभावकारी रूपमा कार्यान्वयन गर्नको लागि गाउँपालिका क्षेत्रभित्र कार्यरत अन्तरराष्ट्रिय गैर सरकारी संस्था, दातृ निकाय, प्रदेश स्तरका विषयगत कार्यालयहरूसँग प्रभावकारी समन्वय तथा सहकार्य गर्न सहमत छ।
६. यो समझदारी आरम्भ भएको समयमा गत आर्थिक वर्षमा शुरु भई निर्माणाधिन अवस्थामा रहेका वा फरफारक गर्न बाँकी भएका योजनाहरू जिल्ला समन्वय समितिको सिफारिसमा गाउँकार्यपालिकाले जिम्मा लिइ योजना सम्पन्न गर्ने तथा जिल्ला समन्वय समितिसँग भएका सम्झौता वमोजिम भुक्तानी गर्नुपर्ने वा लिनुपर्ने रकम फरफारक गर्न सहमत छ।
७. गाउँपालिका भित्र परियोजना अन्तर्गतका क्रियाकलापहरूलाई कार्यान्वयन गर्न सहयोगी संस्था एवं सहयोगी व्यक्तिको व्यवस्थापन निम्न वमोजिम गरिनेछ।
  - क. यस समझदारी पत्रको आरम्भमा गाउँकार्यपालिकाले जिल्ला समन्वय समितिबाट सिफारिस भैआएका कार्यरत सहयोगी संस्था वा सहयोगी व्यक्तिसँग अधिकतम एक वर्षको करार सम्झौता गरी काममा लगाउनेछ।
  - ख. आर्थिक वर्ष २०७४/०७५ को अन्त्यसम्ममा गाउँपालिका भित्रका सञ्चालन हुने परियोजनाका क्रियाकलापहरूको सहजीकरणको लागि एउटा सहयोगी संस्था (गैह्र सरकारी संस्था) छनौट गरिनेछ। तत्कालमा सहयोगी संस्था कार्यरत रहेको गाउँपालिकाको हकमा उक्त कार्यरत सहयोगी संस्थाको कार्यसम्पादन सन्तोषजनक रहेको पाइएमा गाउँकार्यपालिका र परियोजनाको आपसी सहमतिमा कार्यरत सहयोगी संस्थालाई नै निरन्तरता दिन सकिनेछ। नयाँ संस्था वा व्यक्ति छनौट गर्नुपर्दा गाउँपालिका परियोजना व्यवस्थापन समितिले आवश्यक संस्था वा व्यक्ति छनौट गरी पठाइदिन परियोजनालाई लिखित अनुरोध गर्नेछ र परियोजनाले सहयोगी संस्था वा व्यक्ति छनौट तथा परिचालन निर्देशिका वमोजिम आवश्यक संख्यामा संस्था वा व्यक्ति छनौट गरी गाउँपालिकालाई करार सम्झौताको लागि सिफारिस गरी पठाउनेछ। प्राप्त सिफारिस वमोजिम गाउँकार्यपालिकाले संस्था वा व्यक्ति सँग करार सम्झौता गरी काममा लगाउनेछ।
  - ग. सहयोगी संस्था वा व्यक्तिको पारिश्रमीक तथा अन्य सुविधाहरू परियोजना व्यवस्थापन कार्यदलले निर्धारण गरे वमोजिम हुनेछ।
८. गाउँपालिकाले परियोजना क्रियाकलापहरूको समयमा नै सुपरिवेक्षण, अनुगमन तथा मूल्याङ्कन गरी उपभोक्ता समितिहरूको हिसाव फरफारक गर्न सहयोग गर्नेछ।
९. परियोजना मातहत काम गर्ने गाउँपालिका परियोजना अधिकृतको लागि गाउँकार्यपालिकाको कार्यालय सँगै कार्यकक्षको व्यवस्था गर्नेछ भने फिल्ड स्तरका अन्य कर्मचारीहरूको लागि परियोजना क्रियाकलापहरू कार्यान्वयन भइरहेका वडाहरूका वडास्तरीय कार्यालय सँगै कार्यकक्ष व्यवस्था गर्नेछ। गाउँकार्यपालिकाको आफ्नो भवन नभएको अवस्थामा गाउँस्तरीय जलस्रोत व्यवस्थापन कोषबाट खर्च व्यहोर्ने गरी यस्तो कार्यालयको व्यवस्था गरिदिनेछ।





१०. गाउँपालिकाले परियोजनाको कार्यपद्धति, नीति तथा अवधारणामा थप सुधार गरी परियोजनालाई थप प्रभावकारी तरिकाले सञ्चालन गर्नको लागि आवश्यक पृष्ठपोषणका लागि माग गरेको सुझाव/सूचनाहरु उपलब्ध गराउनेछ।

## २.११ समन्वय तथा सहयोग

१. समन्वयात्मक र एकीकृत जलस्रोत विकास कार्यक्रमको विकास र कार्यान्वयन यस क्षेत्रमा संलग्न सम्पूर्ण सरोकारवाला तथा निकायहरूको संयुक्त प्रयासबाट मात्र सम्भव छ भन्ने कुरामा सबैको सर्वसम्मति छ, अतः नेपालको संविधान तथास्थानीय शासन ऐन, २०७४ तथा सम्बन्धित नियमावली द्वारा गाउँपालिकालाई प्रदत्त अधिकारको उपयोग गरी यी सम्पूर्ण सरोकारवालाहरू र निकायहरूलाई एउटै छातामुनि ल्याउन गाउँपालिकाले समन्वयकारी भूमिकाको निर्वाह गर्नेछ भने स्थानीय तथा प्रदेश तहमा उपलब्ध मानवीय, प्राकृतिक, सार्वजनिक र निजी क्षेत्रका स्रोतहरूको प्रभावकारी उपयोग गर्नुपर्नेछ।
२. यस समझदारीपत्रमा हस्ताक्षर गर्ने दुवै पक्षहरू फिनल्याण्ड सरकारको तर्फबाट प्राप्त हुने स्रोतको प्रयोगको पूर्वशर्तहरूको बारेमा जानकारी रही यसको सञ्चालनको लागि उपयुक्त संयन्त्र तयार गर्ने कुरामा समान बुझाई रहेको छ। यस अभिप्रायले गाउँपालिका क्षेत्रभित्र कार्यरत सम्बन्धित निकायहरूको जलस्रोत विकास तथा जीविकोपार्जन कार्यक्रमको समन्वय र कार्यान्वयनमा सहकार्यता र एकरूपताको विकास गर्न संलग्नसरोकारवालाहरू बीच आवश्यकता अनुसार एउटा बेग्लै समझदारी पत्रमा हस्ताक्षर गरिनेछ।
४. गाउँपालिकाले एकीकृत जलस्रोत विकास तथा जीविकोपार्जन सम्बन्धी गाउँपालिकास्तरीय सूचनाहरूलाई आधारभूत सूचनाहरूलाई यसका सरोकारवालाहरूको सहयोगमा वार्षिक रुपमा अद्यावधिक गर्नेछ।

## २.१२ सुशासन

यस समझदारी पत्र मार्फत गाउँकार्यपालिका एकीकृत जलस्रोत विकास तथा जीविकोपार्जन क्षेत्रमा निम्न वमोजिमका प्रमुख तत्वहरु कायम भएको सुनिश्चित गरी सुशासन कायम गर्न प्रतिवद्धता जाहेर गर्दछ। यस सन्दर्भमा गाउँकार्यपालिकाले गाउँ सभा मार्फत नीति तर्जुमा गर्नेछ।

१. गाउँपालिकाको आफ्नै स्रोत वा कुनै पनि दातृ निकायको सहयोगमा गाउँपालिका क्षेत्रभित्र सञ्चालन हुने जलस्रोत विकासका योजनाहरु कार्यान्वयन गर्दा अनिवार्य रुपमा जलउपयोग गुरुयोजनामा तोकिएको प्राथमीकता वमोजिम मात्र योजना छनौट गरी कार्यान्वयन गर्ने,
२. निर्माण सम्पन्न भएका योजनाहरुको दीगो सञ्चालन तथा मर्मत सम्भारको लागि गाउँकार्यपालिकाले योजनाको सञ्चालन तथा मर्मत सम्भार व्यवस्थापन तथा पानी शुल्क लगायतका प्रावधानहरु समावेश भएको खानेपानी मर्मत सम्भार नीति तर्जुमा गरी लागू गर्नेछ।
३. गाउँकार्यपालिकाले परियोजना तथा सरोकारवाला निकायहरुको सहयोगमा गाउँपालिकास्तरमा आधारभूत तहको खानेपानी गुणस्तर परिक्षण केन्द्र स्थापना गर्नेछ र यसको नियमित संचालन स्रोतको लागि आन्तरिक निर्देशिका तयार गरि लागू गर्नेछ।



रामारोशन गाउँपालिका  
सामन्तडा, बझाङ  
२०७३  
अध्यक्ष





४. गाउँपालिकाले राजनैतिक रुपमा निष्पक्ष, सक्रिय र समावेशी सहकारीहरु प्रवर्द्धन गर्न सहयोग गर्नेछ र यस्ता सहकारीहरुले समुदायको जीविकोपार्जन प्रवर्द्धन र योजनाहरुको सुसञ्चालनमा सहयोग गरेको सुनिश्चित गर्नेछ ।
५. जीविकोपार्जनका क्रियाकलापहरु सञ्चालन गर्दा गाउँपालिका आफैले लगानी गर्ने वा अन्य संस्थाहरुले लगानी गर्दा समेत जीविकोपार्जन योजना वमोजिम मात्र कार्यान्वयन भएको सुनिश्चित गर्नेछ । यस कार्यमा कृषि वा अन्य विषयगत प्रादेशिक कार्यालयको समन्वय र सहयोग सुनिश्चित गरिनेछ ।

### ३. स्थानीय पूर्वाधार विकास तथा कृषि सडक विभाग (DoLIDAR)को भूमिका र जिम्मेवारी

स्थानीय पूर्वाधार विकास तथा कृषि सडक विभाग (DoLIDAR) ले परियोजना माफत गाउँपालिका क्षेत्र भित्र खानेपानी, सरसफाइ र स्वच्छताका अतिरिक्त एकिकृत जलस्रोत व्यवस्थापन, जीविकोपार्जन प्रवर्द्धन कार्यक्रमको विकास, समन्वय र कार्यान्वयनमा आवश्यकसहयोग उपलब्ध गराउनेछ । परियोजना अन्तर्गत दुई वटा कार्यालय छन् : (१). नेपाल सरकारद्वारा स्थापित तथा राष्ट्रिय परियोजना संयोजकको नेतृत्वमा रहेको परियोजना समन्वय कार्यालय (PCO) । यो कार्यालय परियोजनाको समन्वय, सुपरीवेक्षण, अनुगमन तथा मूल्याङ्कनका लागि जिम्मेवार छ । (२) फिनल्याण्ड सरकारका तर्फबाट अन्तर्राष्ट्रिय परामर्शदाताद्वारा स्थापित प्रमुख प्राविधिक सल्लाहकार/टीम लिडरको नेतृत्वमा रहेको परियोजना सहयोग इकाई (PSU) जसले गाउँपालिकामा परियोजनाका कार्यक्रमको अनुगमन तथा क्षमता विकासमा गाउँपालिकालाई प्राविधिक सहयोग उपलब्ध गराउनेछ । तर समग्र कार्यक्रमको योजना तर्जुमा र कार्यान्वयनमा परियोजनाको भूमिका रहनेछैन । परियोजनाका मुख्य भूमिका तथा जिम्मेवारीहरु देहाय वमोजिम हुनेछन् ।

#### ३.१ प्रारम्भ

१. परियोजना दस्तावेजमा उल्लेख भएअनुसार गाउँपालिकामा जलस्रोत पूर्वाधार विकास र जीविकोपार्जन कार्यक्रम कार्यान्वयन तथा क्षमता विकासका लागि वित्तीय तथा परामर्श सहयोग उपलब्ध गराउने ।
२. गाउँपालिकालाई लैङ्गिक तथा मानव अधिकार संवेदनशील, समावेशी तथा समन्वयात्मक किसिमको गाउँपालिकास्तरीय जलउपयोग गुरुयोजना, जीविकोपार्जन प्रवर्द्धन योजना, पूर्ण सरसफाइ योजना लगायतका योजनाहरुको तयारी तथा कार्यान्वयनका लागि प्राविधिक तथा वित्तीय सहयोग उपलब्ध गराउने ।
३. कार्यक्रम कार्यान्वयनको लागि योजनाहरुको छनौट गर्ने कार्यमा प्राविधिक सहयोग गर्ने तथा परियोजना कार्यक्रम कार्यान्वयनमा सहजीकरण गर्ने सहयोगी संस्था तथा सहयोगी व्यक्तिहरु स्वीकृत छनौट पद्धति वमोजिम छनौट गरिदिने,
४. गाउँकार्यपालिका कार्यालयहरुद्वारा पेश गरिएको प्रतिवेदनका आधारमा परियोजनाको सहयोगमा सञ्चालित कार्यक्रमको आवधिक प्रगति प्रतिवेदन (भौतिक तथा आर्थिक प्रगति) हरू तयार गरी सम्बन्धित निकायमा पेश गर्ने,
५. परियोजनाको सहयोगमा कार्यक्रम सञ्चालित गाउँपालिकाहरु तथा जिल्ला समन्वय समिति बीच प्रभावकारी समन्वय कायम राख्न प्रादेशिक विषयगत कार्यालयहरु तथा मन्त्रालय, विभाग बीच एकरूपता, पारदर्शिता तथा सुदृढ सम्बन्ध कायम भएको सुनिश्चित गर्ने ।



*Imref*  
कंकड बहादुर साउद  
अध्यक्ष





६.परियोजना अन्तर्गत क्रियाकलापहरूको अनुगमनको लागि आवश्यक सहयोग गर्ने र विभिन्न तहमा आयोजना हुने अनुगमन एवं क्षमता विकास कार्यको लागि विशेषज्ञ सेवा उपलब्ध गराउने ।

### ३.२ क्षमता विकास

- १.खानेपानी, सरसफाइ तथा स्वच्छता लगायत अन्य जलस्रोत विकास तथा जीविकोपार्जन प्रवर्द्धन कार्यक्रममा महिला, विपन्न तथा पिछडिएका समूहहरूलाई समेत आबद्ध गरी समन्वयकारी किसिमले प्रभावकारी र दक्षतापूर्वक कार्यक्रम कार्यान्वयनका लागि गाउँकार्यपालिकाको क्षमता अभिवृद्धि गर्न तालिम कार्यक्रम, कार्यशाला, अध्ययन- अवलोकन भ्रमणहरूको आयोजना गर्ने ।
२. गाउँपालिका, वडा र समुदाय स्तरमा परियोजना कार्यक्रमहरूको प्रभावकारी कार्यान्वयनका लागि गाउँकार्यपालिका कार्यालय, वडा कार्यालय, सेवा प्रदायक संस्था वा व्यक्ति तथा उपभोक्ता समितिहरूको क्षमता अभिवृद्धिका लागि सहजीकरण र अभिमुखिकरण तालिम कार्यक्रमका लागि सहयोग गर्ने ।
३. गाउँकार्यपालिकालाई सम्पन्न जलस्रोत योजनाहरू तथा जीविकोपार्जन क्रियाकलापहरूको दिगो संचालन, मर्मतसंभारका लागि आवश्यक नीतिनिर्देशिका तयार गर्न, परिमार्जन गर्न, रणनीति बनाउन, र पूर्णसरसफाइतथा स्वच्छता प्रवर्द्धन गर्न सहयोग गर्ने ।

### ३.३ प्रदेश तथा संघीयस्तरमा समन्वय

१. परियोजना कार्यान्वयनको लागि गाउँपालिकालाई आवश्यक प्राविधिक तथा व्यवस्थापकीयसहयोगहरू उपलब्ध गराउनुका साथसाथै परियोजनासँग सम्बन्धित कार्यक्रमको लागि फिनल्याण्ड सरकार तथा नेपाल सरकारका प्रादेशिक एवं संघीय विभागहरूसँग आवश्यक समन्वय गर्ने कार्यको लागि डोलिडार जिम्मेवार रहनेछ ।
२. परियोजनाले गाउँपालिकालाई केन्द्रिय तथा प्रादेशिक स्तरका अन्य सम्बन्धित संघ संस्थाहरूसँग सम्बन्ध स्थापना गर्न मध्यस्थता गर्नेछ, यसका साथै गाउँपालिकाहरूलाई परियोजनाको कामसँग सम्बन्धित विभिन्न सरकारी नीति, नियम तथा विनियमहरू उपलब्ध गराउनेछ ।
- ३.परियोजनाले फिनल्याण्ड सरकार र नेपाल सरकारको तर्फबाट बजेट विनियोजन र निकास गर्न सहजीकरण गर्नेछ,

### ४. जिल्ला समन्वय समिति तथा जिल्ला प्राविधिक कार्यालयको भूमिका र जिम्मेवारी

परियोजना कार्यान्वयनमा जिल्ला समन्वय समितिको प्रमुख भूमिका गाउँपालिका, प्रादेशिक विभागहरू र संघीय सरकारी निकायहरू बीच प्रभावकारी समन्वय स्थापना गर्नु र अनुगमन गर्नु हुनेछ । जस अनुसार जिल्ला समन्वय समितिको भूमिका तथा जिम्मेवारी निम्न वमोजिम हुनेछ ।

१. गाउँपालिका तथा परियोजना बीच प्रभावकारी समन्वय कायम भएको सुनिश्चित गर्नेछ ।
२. परियोजना सञ्चालित गाउँपालिकाहरूको कम्तिमा वर्षको एक पटक कार्यसम्पादन अनुगमन गर्नेछ ।
३. गाउँपालिकामा रहेको जलस्रोत विकास कोषको परियोजनासँग संयुक्त रुपमा अनुगमन गर्नेछ ।





४. परियोजना कार्यान्वयनको सिलसिलामा स्थानीय तहमा आइपर्ने विवादहरू समाधान गर्न समन्वयकारी भूमिका निर्वाह गर्नेछ ।
५. गाउँपालिकाहरूले तयार गर्ने रणनीतिक योजना तथा कार्ययोजना कार्यान्वयनको अनुगमन गर्नेछ ।
६. परियोजनाका जलस्रोत सल्लाहकार एवं कर्मचारीहरूको लागि पूर्ववत् रूपमा कार्यकक्ष तथा अन्य सुविधाहरू उपलब्ध गराउनेछ ।

जिल्ला प्राविधिक कार्यालयले परियोजना कार्यान्वयनमा निम्न बमोजिम जिम्मेवारी बहन गर्नेछ :

१. योजनाहरूको प्राविधिक सम्भाव्यता अध्ययन, विस्तृत प्राविधिक सर्वेक्षण तथा डिजाइन, योजना कार्यान्वयन तथा प्राविधिक मूल्यांकनको लागि गाउँपालिकाले माग गरे बमोजिमको सहयोग उपलब्ध गराउनेछ ।
२. परियोजना अन्तर्गतका क्रियाकलापहरूको अनुगमन तथा सुपरिवेक्षण गरी योजनाहरूको निर्माण तथा सामग्रीहरूको गुणस्तरीयता सुनिश्चित गर्नेछ ।
३. योजनाहरूको प्राविधिक मूल्यांकनमा आवश्यक सहयोग गर्नेछ ।
४. गाउँपालिकाहरूले माग गरेको अन्य प्राविधिक सहयोग उपलब्ध गराउनेछ ।

#### ५. लैङ्गिक र सामाजिक समावेशीकरणका लागि प्रतिबद्धता

यो समझदारीपत्रमा हस्ताक्षर गर्ने पक्षहरूले निम्न कुरामा संयुक्त प्रतिबद्धता जाहेर गरेका छन् :

- कर्मचारी नियुक्ति, अबसरहरूको सिर्जना, कर्तव्य परिपालना जस्ता सवाललाई लैङ्गिक र सामाजिक समावेशीकरणतर्फ उन्मुख गराउने तथा संस्थाभित्र मानव संसाधन नीतिलाई लैङ्गिक र सामाजिक समावेशी एवं मानव अधिकारमा सवेदनशील बनाउने ।
- परियोजना कार्यान्वयनको लागि सहयोगी संस्था तथा व्यक्तिहरू छनौट गर्दा व्यवसायिक विज्ञता र सीपको आधारमा मात्र छनौट गर्ने, यस्तै योजनाहरू छनौट गर्दा समुदायले जलउपयोग गुरुयोजना मार्फत तय गरेको प्राथमिकताको आधारमा मात्र गर्ने ।
- लैङ्गिक र सामाजिक समावेशीकरण अनुकूल वातावरणका लागि योगदान गर्ने जसबाट समाजका सम्पूर्ण तहका विविध समूहहरूको सहत्वलाई सम्बोधन गर्न सकियोस् ।
- समुदायका विभिन्न समूहहरू परियोजनाका कार्यक्रममा सहभागी भई समानुपातिकरूपमा लाभान्वित भएको सुनिश्चित गर्ने ।

#### ६. विविध

१. गाउँपालिकामा सञ्चालित क्रियाकलापहरू निर्धारित गुणस्तर एवं वा कोषको दुरुपयोग भएको पाइएमा गाउँकार्यपालिकामा पठाउने कोष रोक्का गर्ने तथा वार्षिक बजेट कटौती गर्ने अधिकार विभागमा सुरक्षित रहनेछ । यस्तो प्रकारको निर्णय परियोजना सुपरिवेक्षण समितिले गर्नेछ ।
२. परियोजनाका कार्यक्रमहरूमा उल्लेखनीय रूपमा ढिलाई भएमा, परियोजनाको कोषको दुरुपयोग भएको पाइएमा, परियोजनाका निर्देशिकाहरूको पालना नभएमा वा गाउँपालिकाले समयमै सम्पूरक कोष निकास नगरेमा वा



*Signature*  
भक्त बहादुर साउद  
अध्यक्ष





समझदारी पत्रमा सहमत भएका बुँदाहरु पलना नगरेमा परियोजना व्यवस्थापन कार्यदलले गाउँपालिकाबाट परियोजना बहिर्गमन गर्ने सिफारिस गर्न सक्नेछ ।

- ३ विभागले उत्तम कार्यसम्पादन गरी उच्चतम अंक हासिल गर्ने गाउँपालिकाको लागि पुरस्कार स्वरुप अतिरिक्त पूँजीगत बजेट व्यवस्था गरिदिनेछ। वार्षिक रुपमा गाउँपालिकाहरुमा विनियोजित हुने बजेटको निर्धारण गाउँपालिकाको वार्षिक कार्यसम्पादन मूल्याङ्कनको आधारमा गरिनेछ ।
- ४ जिल्ला समन्वय समिति र परियोजना व्यवस्थापन कार्यदलले तोकेको संयुक्त टोलीले परियोजनाको सम्बन्धमा भए गरेका क्रियाकलापहरुलाई आधार मानी वार्षिक रुपमा गाउँपालिकाको कार्यसम्पादन मूल्याङ्कन गर्नेछ । यो मूल्याङ्कन गाउँपालिकामा वार्षिक बजेट व्यवस्था तथा अन्य सहयोगको लागि मार्गदर्शक हुनेछ । मूल्यांकनका आधारहरु निम्न वमोजिम हुनेछन् । विस्तृत विवरण अनुसूची १ मा दिइएको छ ।

क्र.सं.	सूचकहरु	अंकभार	प्रमाणीकरणको स्रोत
1	लक्ष्य वमोजिम उपलब्धि	३०	वार्षिक कार्यक्रम र प्रतिवेदन
2	परियोजनामा गाउँकार्यपालिकाको नगद योगदान	२०	वार्षिक कार्यक्रम र प्रतिवेदन
3	अनुगमन तथा प्रतिवेदन	१५	अनुगमन प्रतिवेदनहरु
4	गाउँपालिका परियोजना व्यवस्थापन समितिको बैठक तथा समीक्षा बैठकहरु	५	निर्णय पुस्तिका
5	जलस्रोत विकास कोषको सदुपयोगिता तथा पारदर्शिता	१५	वार्षिक कार्यक्रम र प्रतिवेदन
6	यस समझदारी पत्र वमोजिमका नीतिहरुको तर्जुमा तथा लागू गरेको र परियोजनाका निर्देशिकाहरुको पूर्ण पालना	१०	अनुगमन प्रतिवेदनहरु
7	परियोजना कार्यान्वयनमा अन्य निकायसँगको सहकार्य	५	वार्षिक कार्यक्रम र प्रतिवेदन, RMPMC निर्णय
	<b>जम्मा</b>	<b>100</b>	

५. यो समझदारी २०७४ श्रावण १ देखि परियोजना अवधिभरको लागि कायम रहनेछ ।

६. यो समझदारी पत्रमा उल्लेखित कुनै दफालाई थप स्पष्ट पार्न, थपघट गर्न वा पुनरावलोकन गर्न आवश्यक भएमा दुवै पक्षको आपसी सहमतिमा गर्न सकिनेछ । कुनै असमझदारी र विवादहरु उत्पन्न भई नीतीगत तहबाट निर्णय गर्नु परेमा ग्रामीण जलस्रोत व्यवस्थापन परियोजनाको सुपरिवेक्षण समिति (Supervisory Board) बाट निर्णय गरी समाधान गरिनेछ र यसका लागि सुपरिवेक्षण समितिको निर्णय नै अन्तिम हुनेछ ।

मिति : २०७४ साउन २४

स्थान : मुजावगर

  
**क.क. बहादुर साँउद**  
 अध्यक्ष

  
**क.क. बहादुर साँउद**  
 अध्यक्ष

  
 जिल्ला समन्वय समिति  
 मुजावगर



हस्ताक्षर

गाउँकार्यपालिकाको तर्फबाट

हस्ताक्षर:

भङ्कर बहादुर साउंद  
अध्यक्ष

नाम : भङ्कर साउंद

पद : अध्यक्ष

कार्यालयको छाप :



विभागको तर्फबाट

हस्ताक्षर:

नाम :

जीवनकुमार श्रेष्ठ  
महानिर्देशक

पद : महानिर्देशक

कार्यालयको छाप



जिल्ला समन्वय समितिको तर्फबाट

हस्ताक्षर:

नाम : नर बहादुर कुवर

पद : प्रमुख

कार्यालयको छाप



रोहबर

ग्रामीण जलस्रोत व्यवस्थापन परियोजना, तेस्रो चरण  
(RVWRMP - III) का तर्फबाट

हस्ताक्षर:

नाम : MARIA NOTLEY

पद : टीम लिडर

कार्यालयको छाप :



हस्ताक्षर:

नाम : राजु खतार

पद : राष्ट्रिय परियोजना संयोजक

कार्यालयको छाप :





अनुसूची १ : गाउँपालिकाको वार्षिक कार्यसम्पादन मूल्याङ्कन अंकभार तालिका

क्र. स.	सूचकका आधारहरू	सूचकहरू	जम्मा अंक भार	प्राप्ताङ्कभार	सूचनाका स्रोतहरू
१	वार्षिक योजना / कार्यक्रम अनुसार उपलब्धि (३०)	१.१ स्वीकृत वार्षिक योजना/कार्यक्रमको आधारमा हासिल भौतिक प्रगति प्रतिशत	२०	<ul style="list-style-type: none"> <li>◆ ८०% वा सो भन्दा बढि योजनाहरू सम्पन्न = १०</li> <li>◆ ७०%- ७९% वा सो भन्दा बढि योजनाहरू सम्पन्न = ७</li> <li>◆ ६०%- ६९% वा सो भन्दा बढि योजनाहरू सम्पन्न = ५</li> <li>◆ ६०% भन्दा कम योजनाहरू सम्पन्न = ०</li> </ul>	<ul style="list-style-type: none"> <li>◆ स्वीकृत वार्षिक योजना / कार्यक्रम र वार्षिक प्रगति प्रतिवेदनको विप्लेशण र परिक्षण</li> </ul>
		१.२ स्वीकृत वार्षिक बजेटको आधारमा वित्तीय प्रगति प्रतिशत	१०	<ul style="list-style-type: none"> <li>◆ ८०% वा सो भन्दा बढि खर्च = १०</li> <li>◆ ७०% - ७९% वा सो भन्दा बढि खर्च = ७</li> <li>◆ ६०% - ६९% वा सो भन्दा बढि खर्च = ५</li> <li>◆ ६०% भन्दा कम खर्च = ०</li> </ul>	<ul style="list-style-type: none"> <li>◆ स्वीकृत कुल बजेटको तुलनामा आर्थिक वर्षभित्र भएको कुल खर्चको अनुपात</li> </ul>
२	गाउँपालिका जलस्रोत विकास कोषमा गाउँपालिका को योगदान (२०)	२.१ गत आ. व. मा गाउँपालिकाद्वारा गाउँपालिका जलस्रोत विकास कोषमा रकम निकास (वार्षिक कार्यक्रम बमोजिम)	१५	<ul style="list-style-type: none"> <li>◆ शतप्रतिशत निकास = १५</li> <li>◆ ७५% - ९९% निकास = १०</li> <li>◆ ७५% भन्दा कम निकास = ०</li> <li>◆ निकास नभएको = -१०</li> </ul>	<ul style="list-style-type: none"> <li>◆ जलस्रोत विकास कोषको अभिलेख</li> </ul>
		२.२ गाउँपालिकाको योगदानको खर्च प्रतिशत	५	<ul style="list-style-type: none"> <li>◆ सोही आ. व. मा शतप्रतिशत खर्च = ५</li> <li>◆ सोही आ. व. मा ७५% - ९९% खर्च = ३</li> <li>◆ सोही आ. व. मा ७५% भन्दा कम खर्च = ०</li> </ul>	<ul style="list-style-type: none"> <li>◆ जलस्रोत विकास कोषको फाँटवारी</li> </ul>
३	अनुगमन तथा प्रतिवेदन (१५)	३.१ गत आ. व. मा अनुगमन कार्यदलद्वारा परियोजना माफत संचालित योजनाहरू तथा कृयाकलापको अनुगमन (Scheme Level Monitoring)	१०	<ul style="list-style-type: none"> <li>◆ शतप्रतिशत योजना अनुगमन = १०</li> <li>◆ ८०% - ९९% अनुगमन भ्रमण = ५</li> <li>◆ ८०% भन्दा कम अनुगमन भ्रमण = ०</li> </ul>	<ul style="list-style-type: none"> <li>◆ योजना अनुगमन प्रतिवेदन</li> </ul>
		३.२ सबै प्रतिवेदनहरू समयमा पेश भएको	५	<ul style="list-style-type: none"> <li>◆ नियमित रुपमा सबै प्रतिवेदन पेश भएको = ५</li> <li>◆ नियमित रुपमा पेश नभएको = ०</li> </ul>	<ul style="list-style-type: none"> <li>◆ पेश गरिएका प्रतिवेदनहरू</li> </ul>
४	गाउँपालिका परियोजना व्यवस्थापन समितिको बैठक	जिल्ला व्यवस्थापन समितिको बैठकको नियमितता	५	<ul style="list-style-type: none"> <li>◆ आ. व. मा कम्तिमा १० पटक नियमित (हरेक महिना) = ५</li> <li>◆ अनियमित तर वर्षभरीमा १० वा सो भन्दा बढि = ३</li> </ul>	<ul style="list-style-type: none"> <li>◆ बैठक निर्णय पुस्तिका (Meeting Minute)</li> </ul>

गाउँपालिका विकास कार्यको समन्वय  
कार्यका, विकास  
२०७३  
संकेत बाबुराज साउद  
अध्यक्ष

जिल्ला समन्वय समिति  
मंगलसेन, अछाम  
२०७३

गाउँपालिका विकास कार्यको समन्वय  
कार्यका, विकास  
२०७३



रामारोशन गाउँपालिकामा जलस्रोत विकास कार्यक्रम कार्यान्वयनका लागि समझदारी-पत्र

(५)			<ul style="list-style-type: none"> <li>वर्षभरीमा ६-९ बैठक = २</li> <li>वर्ष भरीमा ६ वटा भन्दा कम = ०</li> </ul>		
५	जलस्रोत विकास कोषको उपयोगिता तथा पारदर्शिता (२०)	५.१ तोकिएका शिर्षक अनुसार कोषको सदुपयोग तथा पारदर्शिता	१५	<ul style="list-style-type: none"> <li>तोकिएको शिर्षकहरूमा खर्च भई गाउँपालिका सूचना पाटीमा खर्च विवरण सार्वजनिक भएको = १५</li> <li>तोकिएको शिर्षकहरूमा खर्च भई स्थानिय गाउँपालिका सूचना पाटीमा खर्च विवरण सार्वजनिक नभएको = १०</li> <li>तोकिएको शिर्षकहरूमा भन्दा अन्य शिर्षकमा खर्च भएको र सापटी दिइएको साथै सो सापटी तोकिएको समय भित्र फिर्ता भएको = ०</li> <li>तोकिएको शिर्षकहरूमा भन्दा अन्य शिर्षकमा खर्च भएको र सापटी दिइएको साथै सो सापटी सोही आर्थिक वर्षभित्र फिर्ता नभएको = -१०</li> </ul>	<ul style="list-style-type: none"> <li>गाउँपालिका को आर्थिक अभिलेख (Financial Record)</li> <li>WRDF अनुगमन प्रतिवेदन</li> </ul>
	५.२ सुझाव कार्यान्वयन	५	<ul style="list-style-type: none"> <li>परियोजना र जिससको संयुक्त टोलीले अनुगमन गर्दा दिइएका सुझावहरू समयमा कार्यान्वयन गरिएको = ५</li> <li>सुझावहरू समयमा कार्यान्वयन नभएको = ०</li> </ul>	<ul style="list-style-type: none"> <li>WRDF अनुगमन प्रतिवेदन</li> </ul>	
५	यस समझदारी पत्र बमोजिमका नीतिहरूको तर्जुमा तथा लागू गरेको र परियोजनाका निर्देशिकाहरूको पूर्ण पालना (१०)	यस समझदारी पत्र बमोजिमका नीति तर्जुमा गरी लागू गरिएको (५)	५	<ul style="list-style-type: none"> <li>सबै नीतिहरू तर्जुमा भै लागू भएको = ५</li> <li>५० प्रतिशत नीतिहरू तर्जुमा भै लागू भएको = ३</li> <li>कुनै पनि नीति तर्जुमा नभएको = ०</li> </ul>	<ul style="list-style-type: none"> <li>गाउँसभाको निर्णय पुस्तिका</li> </ul>
		परियोजना कार्यान्वयन निर्देशिका तथा अन्य निर्देशिकाहरूको पूर्ण पालना (५)	५	<ul style="list-style-type: none"> <li>परियोजना कार्यान्वयन निर्देशिकाको पूर्ण रूपमा पालना भएको = ५</li> <li>निर्देशिकाको कुनै प्रावधान पालना नभएको = ०</li> </ul>	<ul style="list-style-type: none"> <li>अनुगमन प्रतिवेदन</li> </ul>
६	परियोजना संग सम्बन्धित कृयाकलाप संचालनमा अन्य साभेदारहरूसंगको समन्वय / सहकार्य (५)	परियोजनासंग सम्बन्धित योजना तथा क्रियाकलापमा गाउँपालिका र अन्य साभेदार निकायहरू बाट आर्थिक तथा प्राविधिक सहयोग	५	<ul style="list-style-type: none"> <li>३ वा सो भन्दा बढी निकायहरूबाट सहयोग पुगेको = ५</li> <li>२ वटा निकायहरूबाट सहयोग पुगेको = ४</li> <li>एउटा निकायबाट सहयोग पुगेको = ३</li> <li>कुनै पनि निकायहरूबाट सहयोग नपुगेको = ०</li> </ul>	<ul style="list-style-type: none"> <li>सम्बन्धित निकायसंग सम्पन्न MOU वा Event Reports</li> <li>वार्षिक प्रगति प्रतिवेदन</li> </ul>
जम्मा			१००		



*Signature*

भक्त बहादुर साउद  
अध्यक्ष



*Signature*

